




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුහුරුපාය, බත්තරමුල්ල



දිනය } 2025.05.05	දුරකථන අංකය } 011-2887973	මගේ අංකය } D/Media/Out/ 922 /2025	විද්‍යුත් ලිපිනය } dir.media@police.gov.lk
Date } පැය 0550	Tel.NO	My NO	E-Mails

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයකට අවශ්‍ය කර සිටි සැකකරුවන් තිදෙනෙකු අත්අඩංගුවට - බස්නාහිර පළාත් දකුණු දිසා අපරාධ කොට්ඨාසය.

2025.05.01 වන දින දහවල් කාලයේ ගල්කිස්ස පොලිස් වසමේ හුළුදාගොඩ මාගර්ගේ පාලු ඉඩමක් තුළ පුද්ගලයෙකු තියුණු ආයුධවලින් කපා කොටා ඝාතනය කිරීමේ අපරාධය සම්බන්ධයෙන් බස්නාහිර පළාත් දකුණු දිසා අපරාධ කොට්ඨාසය මගින් විමර්ශන ආරම්භ කර තිබුණි.

ඒ අනුව 2025.05.04 වන දින මෙම අපරාධයට සම්බන්ධ සැකකරුවන් තිදෙනෙකු කොට්ටාව පොලිස් වසමේ මාකුඹුර අධිවේගී මාර්ග බස් නැවතුම්පල අසලදී අත්අඩංගුවට ගෙන ඇත.

සැකකරුවන් අවුරුදු 31, 32 හා 34 යන වයස්වල පසුවන ගල්කිස්ස ප්‍රදේශයේ පදිංචිකරුවන් වේ.

මෙම සැකකරුවන්ගෙන් අනාවරණය කර ගත් තොරතුරු මත අපරාධයට යොදාගත් කඩු 02ක් හා ජංගම දුරකථනයක් සොයාගෙන ඇත. බස්නාහිර පළාත් දකුණු දිසා අපරාධ කොට්ඨාසය වැඩිදුර විමර්ශන සිදුකරනු ලබයි.

02. ගෙවල් බිඳ දේපල සොරකමට සම්බන්ධ සැකකරුවෙකු අත්අඩංගුවට - කටුචන පොලිස් ස්ථානය.

2025.05.01 වන දින කටුචන පොලිස් ස්ථානයට වාතරා වූ ගෙවල් බිඳ රුපියල් 392000/- ක වටිනා රන් භාණ්ඩ ඇතුළු දේපල සොරකම් කිරීමේ අපරාධයක් සම්බන්ධයෙන් කටුචන පොලිස් ස්ථානය මගින් විමර්ශන ආරම්භ කර තිබුණි.

ඒ අනුව 2025.05.04 වන දින උදෑසන කාලයේදී කටුචන පොලිස් වසමේ වත්තේ හේන් ආර ප්‍රදේශයේදී කටුචන පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර මෙම අපරාධයට සම්බන්ධ සැකකරුවෙකු අපරාධය සඳහා යොදාගත් යතුරුපැදියක්ද සමග අත්අඩංගුවට ගෙන ඇත.

සැකකරු වයස අවුරුදු 31 ක් වන බොරළුවිල, නාගොඩ ප්‍රදේශයේ පදිංචිකරුවෙකි.

සැකකරුගෙන් සිදුකරන ලද ප්‍රශ්න කිරීමේදී මීට පෙරද ගෙවල් බිඳ දේපල සොරකම් කිරීම් රැසක් සිදු කර ඇති බවට අනාවරණය වී ඇති අතර සැකකරුගේ ප්‍රකාශ මත සොරා ගන්නා ලද රන් මුදු 03 ක්, රන් මාලයක්, කරාඹු ජෝඩුවක් හා සොරබඩු අලෙවියෙන් ලබාගත් බවට සැකකරන මුදල් රුපියල් 22,000/- ක් පොලිස් භාරයට ගෙන ඇත.

කටුචන පොලිසිය වැඩිදුර විමර්ශන සිදුකරනු ලබයි. වැටලීමට අදාළ විඩියෝ පටයක් මේ සමග යොමු කරමි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - වැල්ලම්පිටිය පොලිස් ස්ථානය.

2025.05.04 වන දින සවස් කාලයේ වැල්ලම්පිටිය පොලිස් වසමේ කොලොන්නාව හන්දියේදී වැල්ලම්පිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 මිලිග්‍රෑම් 200 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 33 ක් වන කොලොන්නාව ප්‍රදේශයේ පදිංචිකරුවෙකි.

වැල්ලම්පිටිය පොලිසිය වැඩිදුර විමර්ශන සිදු කරනු ලබයි.

04. කාන්තා මෘත ශරීරයක් හමු වීම - ජේදුරුතුඩුව පොලිස් වසම.

2025.05.04 වන දින සවස් කාලයේ ජේදුරුතුඩුව පොලිස් වසමේ මුක්කම් වෙරළ තීරයට කාන්තා මෘත ශරීරයක් ගොඩ ගසා ඇති බවට ජේදුරුතුඩුව පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 36 ක් වූ තුම්පලේ නැගෙනහිර ප්‍රදේශයේ පදිංචිකාරියකි.

මෙම කාන්තාව මිය යාමට හේතුව මෙතෙක් අනාවරණය වී නොමැති අතර මහේස්ත්‍රාත් පරීක්ෂණයෙන් පසු පශ්චාත් මරණ පරීක්ෂණය සඳහා මෘත ශරීරය ජේදුරුතුඩුව මන්දිගායි රෝහලේ මෘත ශරීරාගාරයේ තැන්පත් කර ඇත. ජේදුරුතුඩුව පොලිසිය වැඩිදුර විමර්ශන සිදු කරනු ලබයි.

05. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - සුරියපුර පොලිස් ස්ථානය

2025.05.04 වන දින රාත්‍රී කාලයේ සුරියපුර පොලිස් වසමේ වෙඩිපිටිය වෙල් යාය ප්‍රදේශයේදී සුරියපුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 46 ක් වන කන්තලේ ප්‍රදේශයේ පදිංචිකරුවෙකි.

සුරියපුර පොලිසිය වැඩිදුර විමර්ශන සිදු කරනු ලබයි. වැටලීමට අදාළ ඡායාරූපයක් හා වීඩියෝ පටයක් මේ සමඟ යොමු කරමි.

පොලිස් මාධ්‍ය කොට්ඨාසය